
Shri Natesha Stuti

श्रीनटेशस्तुतिः

Document Information

Text title : Shri Natesha Stuti

File name : naTeshastutiH.itx

Category : shiva, stuti

Location : doc_shiva

Author : bhRiNgimaharShi

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org

శ్రీనటేశస్తుతిః



శ్రీ భృగ్గీమహర్షిప్రణీతా

శ్రీకైలాసే ప్రదోషే నటతి పురహరే దేవదైత్యాదివన్ద్యే

పశ్యంత్యాం శైలపుత్ర్యాం నటనమతిముదా స్వర్వధూసంవృతాయామ్ ।

బ్రహ్మ తాలం చ వేణుం కలయతి మధవా మద్దలం చక్రపాణిః

ధిత్తానితానిమితాం ధిమిధిమిధిమితానినిమి ధినిమీతి ॥ ౧ ॥

నన్ది మద్దలవాద్యభృద్విత్తనుతే తాన్తాం తథితామితి

బ్రహ్మ తాలరవం తకృత్తకృతత త్తత్తకృతామితి ।

గానే తుమ్బురునారదౌ తనననాతానాననాతాననా

శమ్భా నృత్యతి స్వర్ణసంసది సదా రుఙ్గుఙ్గుణఙ్గామితి ॥ ౨ ॥

చిదమ్బరసభాయాన్తు నృత్యం దృష్ట్వా పినాకినః ।

బహుధా౭౭నమ్య భగవాన్ భృగ్గీ తుష్టావ శక్కురమ్ ॥ ౩ ॥

క్రూరం దుష్టతమం స్వధర్మవిరమం భ్రష్టం శతం నిష్ఠరం

నిర్లజ్జం కృపణం కృతఘ్నమశుచిం బహ్వశనం హింసకమ్ ।

ఆశాపాశశతప్రవర్తిమనసం దుష్కిర్తిభాజం జడం

కారుణ్యాకర భోః పితః పశుపతే దోషాకరం పాహి మామ్ ॥ ౪ ॥

స్వప్నే౭పుష్కమగన్ధపుష్పనికరైరీశార్చనావర్జితం

ధ్యానధ్యేయవిచారణావిరహితం తుచ్ఛం సదోచ్ఛృంఖలమ్ ।

దారిద్ర్యాస్పదమాత్మవైరివశగం తాపత్రయస్యాస్పదం

కారుణ్యాకర భోః పితః పశుపతే దోషాకరం పాహి మామ్ ॥ ౫ ॥

కర్మాదిస్తుతికారణం పరమిమం నిన్దాకరం నిన్దితం

లుణ్ణాకం పతితం విపర్యయ గతస్వాన్తం సదా యాచకమ్ ।

కైవల్యాపగతం సుఖారినిచయం సర్వప్రదాసఙ్చయం

కారుణ్యాకర భోః పితః పశుపతే దోషాకరం పాహి మామ్ ॥ ౬ ॥

సత్యత్యాగదయాక్షమాశమదమాద్యర్థానభిజ్ఞానకం

దేవబ్రాహ్మణ గోప్రజాతిథిపితృజ్ఞానాత్మకానర్చకమ్ ।
విశ్వస్తేష్యపకారవఙ్ఞునపరైర్మైత్రీపరం దురయం
కారుణ్యాకర భోః పితః పశుపతే దోషాకరం పాహి మామ్ ॥ ౭॥

విణ్ఱూత్తక్రిమిమాంసశోణితమయం మేదోఽస్థిమజ్జాత్మకం
దుర్గనైకనిధిం జరాపరిగతం వాతాదిదోషాస్పదమ్ ।
దృష్టావపి స్వకలేవరం కృశమయం తత్రాపి రక్తం పశుం
కారుణ్యాకర భోః పితః పశుపతే దోషాకరం పాహి మామ్ ॥ ౮॥

కిం వాచా బహువిప్లరేణ భగవన్ మత్సన్నిభో భూతలే
భూతో నాస్తి చ నో భవిష్యతి పుమాన్ దౌర్భాగ్యచూడామణిః ।
తస్మాదీదృశమాత్మ వైరివశగం తాపత్రయస్యాస్పదం
కారుణ్యాకర భోః పితః పశుపతే దోషాకరం పాహి మామ్ ॥ ౯॥

శాపేర్ష్యామదలోభమోహకరణైః కిం వాఽధికార్దైర్దనైః
కిం దారైః స్వసుఖైకసాధనతయా శుశ్రూషమాణైః పతీన్ ।
ఛాయామాత్రఫలైరగారవలయైః కిం భూశ్రియోవాఙ్ఞయా
సర్వం బ్రాన్తివిజృంభితం హృదయ మే ముక్త్యై శివం భావయ ॥ ౧౦॥

శార్దూలాఙ్ఘ్రిపతఙ్ఘ్రిప్రభృతిభిః సాకం మునీన్దైర్గణైః
శైలాదిప్రమథైః హరీన్ద్రవిబుధైశ్చాహం సభాయాం చ తే ।
బ్రహ్మానంద నిదానతాణ్డవసుధాస్వాదీ భవేయం విభో
నాన్యద్వాఙ్ఘ్రితమస్తి మే నటపతే భూయో నమస్తే నమః ॥ ౧౧॥

భృగ్గణా రచితామేతాం స్తుతిం నిత్యం పఠన్తి యే ।
ఇహ భుక్త్యాఽఖిలాన్ భోగానస్తే యాన్తి పరం పదమ్ ॥ ౧౨॥
ఇతి శ్రీ భృగ్గణమహర్షిప్రణీతా శ్రీనటేశస్తుతిః సమాప్తా ।

(This is similar to bhRingikRitashivastotraM shivarahasye
with variations so treated separate)

Proofread by Aruna Narayanan



Shri Natesha Stuti

pdf was typeset on June 29, 2023



Please send corrections to sanskrit@cheerful.com

